

सूचना २

श्री ५ को सरकारले विशेष अदालत ऐन, २०३१ को दफा ६ को उपदफा (१)(ग) ले दिएको अधिकार प्रयोग गरी देहायको आदेश जारी गरेको छ ।

खण्ड ३६, मिति २०४३।१।२।५ अतिरिक्ताङ्क ५१(ख) को नेपाल राजपत्र भाग ३ मा प्रकाशित यस मन्त्रालयको सूचना बमोजिम गठित (क) इलाम जिल्ला वनक्षेत्र सुदूरीकरण सम्बन्धी विशेष अदालत र (ख) डडेलधुरा जिल्ला वनक्षेत्र सुदूरीकरण सम्बन्धी विशेष अदालतको कार्यावधि समाप्त भएको मितिले ६ महिनासम्म थप गरिएको छ ।

आज्ञाले,

ईश्वरबहादुर श्रेष्ठ

श्री ५ को सरकारको सचिव

श्री ५ को सरकार अर्थ मन्त्रालयको सूचना

श्री ५ को सरकारले मुद्रा ऐन, २०४० को दफा ४ ले दिएको अधिकार प्रयोग गरी नेपाल बैंक लिमिटेडको स्वर्ण जयन्तीको उपलक्ष्यमा निम्न डिजाइन, नाप र तौलको रु. ५००।- को सिक्का टकमरी गरी निष्काशन गर्न नेपाल राष्ट्र बैंकलाई स्वीकृति दिएकोले यो सूचना प्रकाशित गरिएको छ ।

सिक्काको विवरण

सिक्काको दर – ५००।-

एकायट्टि-वरिपरि ६४ थोप्लाभित्र श्री श्री चन्द्र, सूर्य, शंख, चक्र, गदा, पद्म र तल्लो भागमा २०४४ रही स्वस्तिक चिन्हभित्र श्री ५ वीरेन्द्र वीर विक्रम शाहदेव र बीचमा त्रिशूल चिन्ह रहनेछ ।

अर्कोपट्टि – सिक्काको वरिपरि ६४ थोप्लाभित्र वृत्ताकारमा माथिल्लो भागमा नेपाल बैंक लिमिटेड खुकुरी हुई गोटा ऋस गरी राखेको चित्र र तल्लो भागमा स्वर्ण जयन्ती १९६४-२०४४ र बीचमा गोलाकार रेखाभित्र कमलको फूलको पत्ताको पृष्ठभूमिमा लक्ष्मीको चित्र र त्यसको तल नेपालीमा रु. ५००।- र अंग्रेजीमा NEPAL रहनेछ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।
३६४